



ஸ்ரீரங்கம் ஸ்ரீமத் ஆண்டவன் ஆஸ்ரமம்  
கோவை



கோயில் திருவாய்மொழி

# கோயில் திருவாய்மொழி

## தனியன்கள்

ப<sub>4</sub>க்தாம்ருதம் விஸ்வஜநாநுமோத<sub>3</sub>நம்  
ஸர்வார்த்த<sub>2</sub>த<sub>3</sub>ம் பூநீஷ்ட<sub>2</sub>கோபவாங்க்மயம் ।  
ஸஹஸ்ரஷாகோ<sub>2</sub>பநிஷத்ஸமாக<sub>3</sub>மம்  
நமாம்யஹம் த<sub>3</sub>ராவிட<sub>3</sub>வேத<sub>3</sub>ஸாக<sub>3</sub>ரம் ॥

திருவழுதி நாடென்றும் தென் குருகூரென்றும் \*  
மருவினிய வண்பொருநலென்றும் \* அருமறைகள்  
அந்தாதி செய்தான் அடியினையே எம்பொழுதும் \*  
சிந்தியாய் நெஞ்சே ! தெளிந்து.

மனத்தாலும் வாயாலும் வண்குருகூர் பேணும் \*  
இனத்தாரை யல்லா திறைஞ்சேன் \* தனத்தாலும்  
ஏதும் குறைவிலேன் \* எந்தை சடகோபன்  
பாதங்கள் யாமுடையபற்று.

ஏய்ந்த பெருங்கீர்த்தி இராமானுசமுனிதன் \*  
வாய்ந்தமலர்ப் பாதம் வணங்குகின்றேன் \* ஆய்ந்தபெருஞ்  
சீரார் சடகோபன் செந்தமிழ் வேதம் தரிக்கும் \*  
பேராத உள்ளம் பெற.

வான் திகழும் சோலை மதிளரங்கர் வண்புகழ்மேல் \*  
ஆன்ற தமிழ் மறைகளாயிரமும் \* ஈன்ற  
முதல்தாய் சடகோபன் \* மொய்ம்பால் வளர்த்த  
இதத்தாய் இராமானுசன்.

மிக்கவிறைநிலையும் மெய்யா முயிர்நிலையும்  
தக்கநெறியும் தடையாகித் - தொக்கியலும் \*  
ஊழ்வினையும் வாழ்வினையும் ஓதும் குருகையர்கோன் \*  
யாழினிசை வேதத்தியல்.

திருவாய்மொழி — 1-1- உயர்வர உயர் நலம்

\*\* உயர்வர உயர் நலம் \* உடையவன் யவன் அவன் \*  
மயர்வற மதி நலம் \* அருளினை யவன் அவன் \*\*  
அயர்வறும் அமரர்கள் \* அதிபதி யவன் அவன் \*  
துயர் அறு சுடர் அடி \* தொழுதெழு என் மனனே ! 111

மனைகமலமற \* மலர் மிசை எழு தரும் \*  
மனை உணர்வு அளவிலன் \* பொறி உணர்வு அவை இலன் \*\*  
இனை உணர் முழு நலம் \* எதிர் நிகழ் கழிவினும் \*  
இனை இலன் எனன் உயிர் \* மிகு நரை இலனே 112

இலனது உடையனிது \* என நினைவு அரியவன் \*  
நிலனிடை விசும்பிடை \* உருவினை அருவினை \*\*  
புலனொடு புலனலன் \* ஒழிவிலன் பரந்த \* அந்  
நலனுடை ஒருவனை \* நணுகினம் நாமே 113

நாம் அவன் இவன் உவன் \* அவள் இவள் உவள் எவள் \*  
தாம் அவர் இவர் உவர் \* அது இது உது எது \*\*  
வீம் அவை இவை உவை \* அவை நலம் தீங்கவை \*  
ஆமவையாயவை ஆய் \* நின்ற அவரே 114

அவரவர் தமதமது \* அறிவறி வகை வகை \*  
அவரவர் இறையவர் \* என அடி அடைவர்கள் \*\*  
அவரவர் இறையவர் \* குறைவிலர் இறையவர் \*  
அவரவர் விதிவழி \* அடைய நின்றனரே 115

நின்றனர் இருந்தனர் \* கிடந்தனர் திரிந்தனர் \*  
நின்றிலர் இருந்திலர் \* கிடந்திலர் திரிந்திலர் \*  
என்றும் ஓர் இயல்வினர் \* என நினைவு அரியவர் \*  
என்றும் ஓர் இயல்வொடு \* நின்ற எம் திடரே 116

திட விசம்பு எரி வளி \* நீர் நிலம் இவை மிசை \*  
படர் பொருள் முழுவதுமாய் \* அவை அவை தொறும் \*\*  
உடல் மிசை உயிர் எனக் \* கரந்தெங்கும் பரந்துளன் \*  
சுடர் மிகு சுருதியுள் \* இவை உண்ட சுரனே 117

சுரர் அறி வருநிலை \* விண் முதல் முழுவதும் \*  
வரன் முதலாய் அவை \* முழுதுண்ட பரபரன் \*\*  
புரம் ஒரு மூன்றெரித்து \* அமரர்க்கும் அறிவு இயந்து \*  
அரன் அயன் என \* உலகழித்து அமைத்துளனே 118

உளன் எனில் உளன் \* அவன் உருவம் இவ்வுருவுகள் \*  
உளன் அலன் எனில் \* அவன் அருவம் இவ்வுருவுகள் \*\*  
உளன் என இலன் என \* இவை குணம் உடைமையில் \*  
உளனிரு தகைமையொடு \* ஒழிவிலன் பரந்தே 119

பரந்த தண் பரவையுள் \* நீர் தொறும் பரந்துளன் \*  
பரந்த அண்டம் இதென \* இல விசம்பு ஒழிவற \*\*  
கரந்த சில் இடம் தொறும் \* இடம் திகழ் பொருள் தொறும் \*  
கரந்தெங்கும் பரந்துளன் \* இவை உண்ட சுரனே 1110

\*\* கர விசம்பு எரி வளி \* நீர் நிலம் இவை மிசை \*  
வரன் நவில் திறல் வலி \* அளி பொறையாய் நின்ற \*\*  
பரன் அடி மேல் \* குருகூர்ச் சடகோபன் சொல் \*  
நிரல் நிறை ஆயிரத்து \* இவை பத்தும் வீடே 1111

திருவாய் மொழி 1-2

# வீடு மின் முற்றவும் வீடுசெய்து \* உம்முயிர்  
வீடுடையானிடை வீடு செய்மினே. 11111

மின்னின் நிலையில மன்னுயி ராக்கைகள் \*  
என்னுமிடத்து இறை உன்னுமின் நீரே. 11211

நீர் நுமதென்றிவை வேர்முதல் மாய்த்து \* இறை  
சேர்மின் உயிர்க்கு அதன் நேர் நிறையில்லே. ||3||

இல்லதும் உள்ளதும் அல்லது அவனுரு\*  
எல்லையி ல் அந்நலம் புல்கு பற்றற்றே. ||4 ||

அற்றது பற்றெனில் உற்றது வீடுயிர்\*  
செற்றது மன்னுறில் அற்றிறை பற்றே. ||5||

பற்றிலன் ஈசனும் முற்றவும் நின்றனன்\*  
பற்றிலையாய் அவன் முற்றிலடங்கே. ||6||

அடங்கெழில் சம்பத்து அடங்கக்கண்டு \* ஈசன்  
அடங்கெழில் அஃதென்று அடங்குக உள்ளே. ||7||

உள்ளமுரை செயல் உள்ள இம்முன்றையும்  
உள்ளிக் கெடுத்து இறை உள்ளிலொடுங்கே. ||8||

ஒடுங்க அவன்கண் ஒடுங்ககலுமெல்லாம்\*  
விடும்;பின்னும் ஆக்கை விடும்பொழுதெண்ணே. ||9||

# எண்பெருக்கந் நலத்து ஒண்பொருள் ஈறில\*  
வண்புகழ் நாரணன் திண்கழல் சேரே. ||10||

# சேர்த்தடத் தென்குருகூர்ச் சடகோபன்சொல்\*  
சீர்த்தொடை ஆயிரத்து ஓர்த்த இப் பத்தே. (2) ||11||

## 2-10 கிளரொளி இளமை

\*\* கிளரொளி இளமை \* கெடுவதன் முன்னம் \*  
வளரொளி மாயோன் \* மருவிய கோயில் \*\*

வளரிளம் பொழில் சூழ் \* மாலிருஞ்சோலை \*  
தளர்விலர் ஆகில் \* சார்வது சதிரே 111

சதிர் இள மடவார் \* தாழ்ச்சியை மதியாது \*  
அதிர் குரல் சங்கத்து \* அழகர் தம் கோயில் \*\*  
மதி தவழ் குடுமி \* மாலிருஞ்சோலை \*  
பதியது ஏத்தி \* எழுவது பயனே 112

பயனல்ல செய்து \* பயன் இல்லை நெஞ்சே ! \*  
புயல் மழை வண்ணர் \* புரிந்துறை கோயில் \*  
மயல் மிகு பொழில் சூழ் \* மாலிருஞ்சோலை \*  
அயல் மலை அடைவது \* அது கருமமே 113

கருமவன் பாசம் \* கழிதுழன்று உய்யவே \*  
பெருமலை எடுத்தான் \* பீடுறை கோயில் \*\*  
வருமழை தவழும் \* மாலிருஞ்சோலை \*  
திருமலை அதுவே \* அடைவது திறமே 114

திறமுடை வலத்தால் \* தீவினை பெருக்காது \*  
அறமுயலாழிப் \* படையவன் கோயில் \*  
மறுவில் வண் சனை சூழ் \* மாலிருஞ்சோலை \*  
புற மலை சார்ப் \* போவது கிறியே 115

கிறியென நினைமின் \* கீழ்மை செய்யாதே \*  
உறி அமர் வெண்ணெய் \* உண்டவன் கோயில் \*\*  
மறியொடு பிணை சேர் \* மாலிருஞ்சோலை \*  
நெறிபட அதுவே \* நினைவது நலமே 116

நலமென நினைமின் \* நரகமுந்தாதே \*  
நிலமுனம் இடந்தான் \* நீடுறை கோயில் \*\*  
மலமறு மதி சேர் \* மாலிருஞ்சோலை \*  
வலமுறை எய்தி \* மருவுதல் வலமே 117

வலம் செய்து வைகல்\* வலங்கழியாதே \*  
வலம் செய்யும்\* ஆய மாயவன் கோயில் \*\*  
வலம் செய்யும் வானோர்\* மாலிருஞ்சோலை \*  
வலம் செய்து நாளும்\* மருவுதல் வழக்கே 118

வழக்கென நினைமின் \* வல்வினை மூழ்காது \*  
அழக்கொடியட்டான்\* அமர் பெருங் கோயில் \*\*  
மழக் களிற்றினம் சேர்\* மாலிருஞ்சோலை \*  
தொழக் கருதுவதே\* துணிவது சூதே 119

சூதென்று களவும் \* சூதும் செய்யாதே \*  
வேதமுன் விரித்தான்\* விரும்பிய கோயில் \*\*  
மாதுறு மயில் சேர்\* மாலிருஞ்சோலை \*  
போதவிழ் மலையே\* புகுவது பொருளே 1110

\*\* பொருளென்று இவ்வுலகம்\* படைத்தவன் புகழ் மேல் \*  
மருளில் வண் குருகூர் \* வண் சடகோபன் \*\*  
தெருள் கொள்ளச் சொன்ன\* ஓராயிரத்துள் இப்பத்து \*  
அருளுடைவன் தாள்\* அண்ணவிக்கும் முடித்தே 1111

ஒழிவில் காலமெல்லாம்-( 3 — 3 )

# ஒழிவில் காலம் எல்லாம்\* உடனாய் மன்னி \*  
வழுவிலா அடிமை செய்ய வேண்டும் நாம் \*\*  
தெழிகுரல் அருவித் \* திருவேங்கடத்து \*  
எழில் கொள் சோதி \* எந்தை தந்தை தந்தைக்கே 111

எந்தை தந்தை தந்தை \* தந்தை தந்தைக்கும்  
முந்தை\* வானவர் \* வானவர் கோனொடும் \*\*  
சிந்து பூ மகிழும் \* திருவேங்கடத்து \*  
அந்தமில் புகழ்க் \* கார் எழில் அண்ணலே 112

அண்ணல் மாயன் \* அணிகொள் செந்தாமரைக்  
கண்ணன் \* செங்கனி வாய்க் \* கருமாணிக்கம் \*\*  
தெண்ணிறைச் சனை நீர்த் \* திருவேங்கடத்து \*  
எண்ணில் தொல் புகழ் \* வானவர் ஈசனே 113

ஈசன் வானவர்க்கு, என்பன் என்றால் அது  
தேசமோ \* திருவேங்கடத்தானுக்கு \*\*  
நீசனேன் \* நிறை ஒன்றுமிலேன் \* என் கண்  
பாசம் வைத்த \* பரஞ்சுடர்ச் சோதிக்கே 114

சோதியாகி \* எல்லா உலகும் தொழும் \*  
ஆதி மூர்த்தி என்றால் \* அளவாகுமோ? \*\*  
வேதியர் \* முழு வேதத்தமுதத்தை \*  
தீதில் சீர்த் \* திருவேங்கடத்தானையே 115

வேங்கடங்கள் \* மெய்ம்மேல் வினை முற்றவும் \*  
தாங்கள் தங்கட்கு \* நல்லனவே செய்வார் \*\*  
வேங்கடத்துறைவார்க்கு \* நம என்ன  
லாம் கடமை \* அது சுமந்தார்கட்கே 116

சுமந்து மாமலர் \* நீர் சுடர் தூபம் கொண்டு \*  
அமர்ந்து வானவர் \* வானவர் கோனொடும் \*\*  
நமன்றெழும் \* திருவேங்கடம் நங்கட்கு \*  
சமன் கொள் வீடு தரும் \* தடங்குன்றமே 117

# குன்றம் ஏந்திக் \* குளிர் மழை காத்தவன் \*  
அன்று ஞாலம் \* அளந்த பிரான் \*\* பரன்  
சென்று சேர் \* திருவேங்கட மாமலை \*  
ஒன்றுமே தொழ \* நம் வினை ஓயுமே 118

ஓயும் மூப்புப் \* பிறப்பு இறப்புப் பிணி \*  
வீயுமாறு செய்வான் \* திருவேங்கடத்து  
ஆயன் \*\* நாள் மலராம் \* அடித்தாமரை \*  
வாயுள்ளும் மனத்துள்ளும் \* வைப்பார்கட்கே 119



வைத்த நாள் வரை \* எல்லை குருகிச் சென்று \*  
 எய்த்திளைப்பதன் \* முன்னம் அடைமினோ \*\*  
 பைத்த பாம்பணையான் \* திருவேங்கடம் \*  
 மொய்த்த சோலை \* மொய்பூந்தடம் தாழ்வரே 1110

# தாள் பரப்பி \* மண்தாவின ஈசனை \*  
 நீள் பொழில் \* குருகூர்ச் சடகோபன் சொல் \*\*  
 கேழில் ஆயிரத்து \* இப்பத்தும் வல்லவர் \*  
 வாழ்வர் வாழ்வெய்தி \* ஞாலம் புகழவே 1111

### ஒரு நாயகம் 4 - 1

# ஒரு நாயகமாய் \* ஓட உலகுடன் ஆண்டவர் \*  
 கருநாய் கவர்ந்த காலர் \* சிதைகிய பானையர் \*\*  
 பெருநாடு காண \* இம்மையிலே பிச்சை தாம் கொள்வர் \*  
 திருநாரணன் தாள் \* காலம் பெறச் சிந்தித்து உய்மினோ 1

உய்மின் திறை கொணர்ந்து \* என்று உலகாண்டவர் \* இம்மையே  
 தம்மின் சுவை மடவாரைப் \* பிறர் கொள்ளத் தாம் விட்டு \*\*  
 வெம்மினொளி வெயில் \* கானகம் போய்க் குமைதின்பர்கள் \*  
 செம்மின் முடித் திருமாலை \* விரைந்தடி சேர்மினோ 2

அடி சேர் முடியினராகி \* அரசர்கள் தாம் தொழ \*  
 இடி சேர் முரசங்கள் \* முற்றத்தியம்ப இருந்தவர் \*\*  
 பொடி சேர் துகளாய்ப் போவர்கள் \* ஆதலில் நொக்கென \*  
 கடி சேர் துழாய் முடிக் \* கண்ணன் கழல்கள் நினைமினோ 3

நினைப்பான் புகில் கடல் எக்கலின் \* நுண்மணலின் பலர்\*  
 எனைத்தோருகங்களும் \* இவ்வுலகாண்டு கழிந்தவர் \*  
 மனைப்பால் மருங்கற \* மாய்தலல்லால் மற்றும் கண்டிலம் \*  
 பனைத் தாள் மத களிறட்டவன் \* பாதம் பணிமினோ 4

பணிமின் திருவருள் என்னும் \* அம்சீதப் பைம்பூம் பள்ளி \*  
அணி மெங்குழலார் \* இன்பக் கலவி அமுதுண்டார் \*\*  
துணி முன்பு நாலப் \* பல்லேழையர் தாம் இழிப்பச் செல்வர்\*  
மணி மின்னு மேனி \* நம் மாயவன் பேர் சொல்லி வாழ்மினோ 5

வாழ்ந்தார்கள் வாழ்ந்தது \* மாமழை மொக்குளின் மாய்ந்து மாய்ந்து \*  
ஆழ்ந்தார் என்றல்லால் \* அன்று முதல் இன்றறுதியா \*\*  
வாழ்ந்தார்கள் வாழ்ந்தே நிற்பர் \* என்பதில்லை நிற்குறில் \*  
ஆழ்ந்தார் கடற் பள்ளி \* அண்ணல் அடியவர் ஆமினோ 6

ஆமின் சுவையவை \* ஆறொடடிசில் உண்டார்ந்த பின் \*  
தூமென் மொழி மடவார் இரக்கப் \* பின்னும் துற்றுவார் \*\*  
ஈமின் எமக்கொரு துற்றொன்று \* இடறுவர் ஆதலின் \*  
கோமின் துழாய் முடி \* ஆதியஞ்சோதி குணங்களே 7

குணங்கொள் நிறை புகழ் மன்னர் \* கொடைக் கடன் பூண்டிருந்து \*  
இணங்கி உலகுடனாக்கிலும் \* ஆங்கவனை இல்லார் \*\*  
மணங்கொண்ட போகத்து மன்னியும் \* மீள்வர்கள் மீள்வில்லை \*  
பணங்கொள் அரவணையான் \* திரு நாமம் படிமினோ 8

படிமன்னு பல்கலன் \* பற்றோடறுத்து இம்புலன் வென்று \*  
செடிமன்னு காயம் செற்றார்களும் \* ஆங்கவனை இல்லார் \*\*  
குடிமன்னு மின்சுவர்க்கம் எய்தியும் \* மீள்வர்கள் மீள்வில்லை \*  
கொடிமன்னு புள்ளுடை \* அண்ணல் கழல்கள் குறுகுமினோ 9

குறுக மிக உணர்வத்தொடு நோக்கி \* எல்லாம் விட்ட \*  
இறுகல் இறப்பென்னும் \* ஞானிக்கும் அப்பயன் இல்லையேல் \*\*  
சிறுக நினைவதோர் பாசம் உண்டாம் \* பின்னும் வீடில்லை \*  
மறுகலில் ஈசனைப் பற்றி \* விடாவிடில் வீடஃதே 10

# அஃதே உய்யப் புகுமாறென்று \* கண்ணன் கழல்கள் மேல் \*  
 கொய் பூம் பொழில் சூழ் \* குருகூர்ச் சடகோபன் குற்றேவல் \*\*  
 செய் கோலத்தாயிரம் \* சீர்த் தொடைப் பாடல் இவை பத்தும் \*  
 அஃகாமல் கற்பவர் \* ஆழ்துயர் போய் உய்யற் பாலரே 11

ஒன்றும் தேவும் - 4 - 10

# ஒன்றும் தேவும் உலகும் உயிரும் மற்றும் \* யாதும் இல்லா  
 அன்று \* நான்முகன் தன்னொடு \* தேவர் உலகோடு உயிர் படைத்தான் \*\*  
 குன்றம் போல்மணி மாட நீடு \* திருக்குருகூர் அதனுள் \*  
 நின்ற ஆதிப்பிரான் நிற்க\* மற்றைத் தெய்வம் நாடுதிரே 111

நாடி நீர் வணங்கும் தெய்வமும் \* உம்மையும் முன் படைத்தான் \*  
 வீடில் சீர்ப் புகழ் ஆதிப்பிரான் \* அவன் மேவி உறை கோயில் \*\*  
 மாட மாளிகை சூழ்ந்தழகாய \* திருக்குருகூர் அதனைப் \*  
 பாடியாடிப் பரவிச் சென்மின்கள் \* பல்லுலகீர்! பரந்தே 112

பரந்த தெய்வமும் பல்லுலகும் படைத்து \* அன்றுடனே விழுங்கி \*  
 கரந்துமிழ்ந்து கடந்திடந்தது கண்டும் \* தெளியகில்லீர் \*\*  
 சிரங்களால் அமரர் வணங்கும் \* திருக்குருகூர் அதனுள் \*  
 பரன் திறமன்றிப் பல்லுலகீர்! \* தெய்வம் மற்றில்லை பேசமினே 113

பேச நின்ற சிவனுக்கும் பிரமன் தனக்கும் \* பிறர்க்கும்  
 நாயகன் அவனே \* கபால நன் மோக்கத்துக் கண்டு கொண்மின் \*\*  
 தேச மாமதிள் சூழ்ந்தழகாய \* திருக்குருகூர் அதனுள் \*  
 ஈசன் பாலோர் அவம் பறைதல் \* என்னாவது இலிங்கியர்க்கே? 114

# இலிங்கத்திட்ட புராணத்தீரும் \* சமணரும் சாக்கியரும்\*  
 வலிந்து வாது செய்வீர்களும் \* மற்று நுந்தெய்வமுமாகி நின்றான் \*\*  
 மலிந்து செந்நெல் கவரி வீசும்\* திருக்குருகூர் அதனுள் \*  
 பொலிந்து நின்ற பிரான் கண்டீர்\* ஒன்றும் பொய் இல்லை போற்றுமினே 115

போற்றி மற்றோர் தெய்வம்\* பேணப் புறத்திட்டு\* உம்மை இன்னே  
தேற்றி வைத்தது\* எல்லீரும் வீடு பெற்றால் உலகில்லை என்றே\*\*  
சேற்றில் செந்நெல் கமலம் ஓங்கு\* திருக்குருகூர் அதனுள்\*  
ஆற்ற வல்லவன் மாயம் கண்டீர்\* அது அறிந்தறிந்தோடுமினே 116

ஓடி ஓடிப் பல பிறப்பும் பிறந்து\* மற்றோர் தெய்வம்  
பாடி ஆடிப் பணிந்து\* பல்படிகால்\* வழியேறிக் கண்டீர்\*\*  
கூடி வானவர் ஏத்த நின்ற\* திருக்குருகூர் அதனுள்\*  
ஆடு புட்கொடி ஆதி மூர்த்திக்கு\* அடிமை புகுவதுவே 117

புக்கடிமையினால் தன்னைக் கண்ட\* மார்க்கண்டேயன் அவனை\*  
நக்க பிரானும் அன்று உய்யக் கொண்டது\* நாராயணன் அருளே\*\*  
கொக்கலர் தடந்தாழை வேலித்\* திருக்குருகூர் அதனுள்\*  
மிக்க ஆதிப் பிரான் நிற்க\* மற்றைத் தெய்வம் விளம்புதிரே 118

விளம்பும் ஆறு சமயமும்\* அவையாகிய மற்றும் தன் பால்\*  
அளந்து காண்டற்கரியனாகிய\* ஆதிப் பிரான் அமரும்\*\*  
வளங்கொள் தண்பனை சூழ்ந்தழகாய\* திருக்குருகூர் அதனை\*  
உளங்கொள் ஞானத்து வைம்மின்\* உம்மை உய்யக் கொண்டு போகுறிலே

உறுவதாவது எத்தேவும்\* எவ்வுலகங்களும் மற்றும் தன் பால்\*  
மறுவில் மூர்த்தியோடொத்து\* இத்தனையும் நின்ற வண்ணம் நிற்கவே\*\*  
செருவில் செந்நெல் கரும்பொடோங்கு\* திருக்குருகூர் அதனுள்\*  
குறிய மாணுருவாகிய\* நீள் குடக் கூத்தனுக்கு ஆட்செய்வதே 1110

\*\* ஆட்செய்த ஆழிப் பிரானைச் சேர்ந்தவன்\* வண்குருகூர் நகரான்\*  
நாட்கமழ் மகிழ் மாலை மாற்பினன்\* மாறன் சடகோபன்\*\*  
வேட்கையால் சொன்ன பாடல்\* ஆயிரத்துள் இப்பத்தும் வல்லார்\*  
மீட்சியின்றி வைகுந்த மாநகர்\* மற்றது கையதுவே 1111

\*\* ஆராவமுதே! அடியேன் உடலம் நிற்பால் அன்பாயே \*  
நீராய் அலைந்து கரைய \* உருக்குகின்ற நெடுமாலே! \*\*  
சீரார் செந்நெல் கவரி வீசும் \* செழுநீர்த் திருக்குடந்தை \*  
ஏரார் கோலம் திகழக் கிடந்தாய்! \* கண்டேன் எம்மானே! ||1

எம்மானே! என் வெள்ளை மூர்த்தி \* என்னை ஆள்வானே \*  
எம்மா உருவும் வேண்டுமாற்றால் \* ஆவாய்! எழிலேறே! \*  
செம்மா கமலம் செழுநீர் மிசைக் கண்மலரும் \* திருக்குடந்தை \*  
அம்மா மலர்க் கண் வளர்கின்றானே! \* என் நான் செய்கேனே ||2

என் நான் செய்கேன்? யாரே களைகண்? \* என்னை என் செய்கின்றாய் \*  
உன்னால் அல்லால் யாவராலும் \* ஒன்றும் குறை வேண்டேன் \*\*  
கன்னார் மதிள் சூழ் குடந்தைக் கிடந்தாய்! \* அடியேன் அருவாணாள் \*  
செந்நாள் எந்நாள்? அந்நாள் \* உனதாள் பிடித்தே செலக்கானே ||3

செலக்காண் கிற்பார் காணும் அளவும் \* செல்லும் கீர்த்தியாய்! \*  
உலப்பிலானே! \* எல்லா உலகும் உடைய ஒரு மூர்த்தி! \*\*  
நலத்தால் மிக்கார் குடந்தைக் கிடந்தாய்! \* உன்னைக் காண்பான் நான்  
அலப்பாய் \* ஆகாசத்தை நோக்கி \* அழுவன் தொழுவனே ||4

அழுவன் தொழுவன் ஆடிக் காண்பன் \* பாடி அலற்றுவன் \*  
தழுவல் வினையால் பக்கம் நோக்கி \* நாணிக் கவிழ்ந்திருப்பன் \*\*  
செழுஒண் பழனக் குடந்தைக் கிடந்தாய்! \* செந்தாமரைக் கண்ணா! \*  
தொழுவனேனை உன தாள் \* சேரும் வகையே சூழ் கண்டாய் ||5

சூழ் கண்டாய் என் தொல்லை வினையை அறுத்து \* உன்னடி சேரும்  
ஊழ் கண்டிருந்தே \* தூராக் குழி தூர்த்து \* எனை நாள் அகன்றிருப்பன்? \*\*  
வாழ் தொல் புகழார் குடந்தைக் கிடந்தாய்! \* வானோர் கோமானே! \*  
யாழின் இசையே! அமுதே! \* அறிவின் பயனே! அரியேறே! ||6

அரியேறே! என் அம்பொற் சுடரே! \* செங்கண் கருமுகிலே! \*  
எரியே! பவளக்குன்றே! \* நால் தோள் எந்தாய்! உனதருளே \*\*

பிரியா அடிமை என்னைக் கொண்டாய்! \* குடந்தைத் திருமாலே! \*  
தரியேன் இனி உன்சரணம் தந்து \* என் சன்மம் களையாயே 116

களைவாய் துன்பம் களையாதொழிவாய் \* களைகண் மற்றிலேன் \*  
வளைவாய் நேமிப் படையாய்! \* குடந்தைக் கிடந்த மாமாயா! \*\*  
தளரா உடலம் எனதாவி \* சரிந்து போம்போது \*  
இளையாது உனதாள் ஒருங்கப் பிடித்து \* போத இசை நீயே 117

இசைவித்து என்னை உன் தாளிணைக் கீழ் \* இருத்தும் அம்மானே! \*  
அசைவில் அமரர் தலைவர் தலைவா! \* ஆதிப் பெரு முர்த்தி! \*\*  
திசைவில் வீசும் செழுமாமணிகள் சேரும் \* திருக்குடந்தை \*  
அசைவில் உலகம் பரவக் கிடந்தாய்! \* காண வாராயே 119

\*\* வாரா வருவாய் வருமென் மாயா! \* மாயா முர்த்தியாய்! \*  
ஆரா அமுதாய் அடியேன் ஆவி \* அகமே தித்திப்பாய் \*\*  
தீரா வினைகள் தீர என்னை ஆண்டாய்! \* திருக்குடந்தை  
ஊரா! \* உனக்காட்டும் \* அடியேன் இன்னம் உழல்வேனோ? 1110

\*\* உழலையென்பின் பேய்ச்சி முலையூடு \* அவளை உயிர் உண்டான் \*  
கழல்கள் அவையே சரணாகக் கொண்ட \* குருகூர்ச் சடகோபன் \*\*  
குழலின் மலியச் சொன்ன \* ஓராயிரத்துள் இப்பத்தும் \*  
மழலை தீர வல்லார் \* காமர் மாணைய் நோக்கியர்க்கே 1111

உலகமுண்ட பெருவாயா 6 - 10

\*\* உலகமுண்ட பெருவாயா! \* உலப்பில் கீர்த்தி அம்மானே! \*  
நிலவும் சுடர் சூழொளி முர்த்தி! \* நெடியாய்! அடியேன் ஆருயிரே! \*\*  
திலதம் உலகுக்காய் நின்ற \* திருவேங்கடத்து எம்பெருமானே! \*  
குலதொல் அடியேன் உன பாதம் \* கூடுமாறு கூறாயே 1

கூறாய் நீறாய் நிலனாகிக் \* கொடு வல்லசுரர் குலம் எல்லாம் \*  
சீறா எறியும் திருநேமி வலவா! \* தெய்வக் கோமானே! \*\*  
சேறார் சுனைத் தாமரை செந்தீ மலரும் \* திருவேங்கடத்தானே! \*  
ஆறா அன்பில் அடியேன் \* உன் அடி சேர் வண்ணம் அருளாயே 2

வண்ணம் அருள் கொள் அணிமேக வண்ணா!\* மாய அம்மானே!\*  
எண்ணம் புகுந்து தித்திக்கும் அமுதே!\* இமையோர் அதிபதியே!\*  
தெண்ணல் அருவி மணி பொன் முத்தலைக்கும்\* திருவேங்கடத்தானே!\*  
அண்ணலே! உன் அடி சேர\* அடியேற்கு ஆவா என்னாயே 3

ஆவா! என்னாது உலகத்தை அலைக்கும்\* அசுரர் வாணாள் மேல்\*  
தீவாய் வாளி மழை பொழிந்த சிலையா!\* திருமாமகள் கேள்வா!  
தேவா!\*\* சுரர்கள் முனிக் கணங்கள் விரும்பும்\* திருவேங்கடத்தானே!\*  
பூவார் கழல்கள் அருவினையேன்\* பொருந்துமாறு புணராயே 4

புணரா நின்ற மரம் ஏழ்\* அன்றெய்த ஒரு வில் வலவாவோ!\*  
புணரேய் நின்ற மரம் இரண்டின்\* நடுவே போன முதல்வாவோ!\*\*  
திணரார் மேகம் எனக் களிறு சேரும்\* திருவேங்கடத்தானே!\*  
திணரார் சார்ங்கத்து உன பாதம்\* சேர்வதடியேன் எந்நாளே? 5

எந்நாளே? நாம் மண் அளந்த\* இணைத் தாமரைகள் காண்பதற்க்கென்று\*  
எந்நாளும் நின்று இமையோர்கள் ஏத்தி\* இறைஞ்சி இனம் இனமாய்\*\*  
மெய் நாமனத்தால் வழிபாடு செய்யும்\* திருவேங்கடத்தானே!\*  
மெய் நான் எய்தி என்னாள்\* உன் அடிக்கண் அடியேன் மேவுவதே? 6

அடியேன் மேவி அமர்கின்ற அமுதே!\* இமையோர் அதிபதியே!\*  
கொடியாவடு புள்ளுடையானே!\* கோலக் கனிவாய்ப் பெருமானே!\*\*  
செடியார் வினைகள் தீர் மருந்தே!\* திருவேங்கடத்து எம்பெருமானே!\*  
நொடியார் பொழுதும் உன பாதம்\* காண நோலாதாற்றேனே 7

நோலாதாற்றேன் உன பாதம்\* காண என்று நுண்ணுணர்வின்\*  
நீலார் கண்டத்து அம்மானும்\* நிறை நான்முகனும் இந்திரனும்\*\*  
சேலேய் கண்ணார் பலர் சூழ விரும்பும்\* திருவேங்கடத்தானே!\*  
மாலாய் மயக்கி யடியேன் பால்\* வந்தாய் போலே வாராயே 8

வந்தாய் போலே வாராதாய்\* வாராதாய் போல் வருவானே!\*  
செந்தாமரைக்கண் செங்கனிவாய்\* நால்தோள் அமுதே! எனதுயிரே\*\*  
சிந்தாமணிகள் பகர் அல்லைப் பகல் செய்\* திருவேங்கடத்தானே!\*  
அந்தோ! அடியேன் உன பாதம்\* அகலகில்லேன் இறையுமே 9

\*\* அகலகில்லேன் இறையும் என்று \* அலர்மேல் மங்கை உறை மார்பா! \*  
நிகரில் புகழாய்! உலகம் மூன்றுடையாய்! என்னை ஆள்வானே! \*\*  
நிகரில் அமரர் முனிக் கணங்கள் விரும்பும் \* திருவேங்கடத்தானே \*  
புகல் ஒன்றில்லா அடியேன் \* உன் அடிக் கீழ் அமர்ந்து புகுந்தேனே 10

\*\* அடிக் கீழ் அமர்ந்து புகுந்து \* அடியீர் வாழ்மின் என்றென்றருள் கொடுக்கும் \*  
படிக் கேழில்லாப் பெருமானைப் \* பழனக் குருகூர்ச் சடகோபன் \*\*  
முடிப்பான் சொன்ன ஆயிரத்துத் \* திருவேங்கடத்துக்கு இவை பத்தும் \*  
பிடித்தார் பிடித்தார் வீற்றிருந்து \* பெரிய வானுள் நிலாவுவரே 11

கங்குலும் பகலும் 7 - 2

\*\* கங்குலும் பகலும் கண் துயில் அறியாள் \*  
கண்ணநீர் கைகளால் இறைக்கும் \*  
சங்கு சக்கரங்கள் என்று கை கூப்பும் \*  
தாமரைக் கண் என்றே தளரும் \*\*  
எங்ஙனே தரிக்கேன் உன்னை விட்டு என்னும் \*  
இருநிலம் கைதுழா இருக்கும் \*  
செங்கயல் பாய் நீர்த் திருவரங்கத்தாய்! \*  
இவள் திறத்து என் செய்கின்றாயே? 111

என் செய்கின்றாய்? என் தாமரைக் கண்ணா!  
என்னும் \* கண்ணீர் மல்க இருக்கும் \*  
என் செய்கேன்? எறிநீர்த் திருவரங்கத்தாய்!  
என்னும் \* வெவ்வுயிர்த்துயிர்த்து உருகும் \*\*  
முன் செய்த வினையே! முகப்படாய் என்னும் \*  
முகில் வண்ணா! தருவதோ என்னும் \*  
முன் செய்து இவ்வுலகம் உண்டுமிழ்ந்தளந்தாய்! \*  
என்கொலோ முடிகின்றது இவட்கே? 112



வட்கிலள் இறையும் மணிவண்ணா! என்னும் \*  
 வானமே நோக்கும் மையாக்கும் \*  
 உட்குடை அசுரர் உயிர் எல்லாம் உண்ட \*  
 ஒருவனே! என்னும் உள் உருகும் \*\*  
 கட்கிலீ! உன்னைக் காணுமாறு அருளாய் \*  
 காசுத்தா! கண்ணனே! என்னும் \*  
 திட்கொடி மதிள் சூழ் திருவரங்கத்தாய்!  
 இவள் திறத்து என் செய்திட்டாயே? ||3

இட்ட கால் இட்ட கைகளாய் இருக்கும் \*  
 எழுந்துலாய் மயங்கும் கை கூப்பும் \*  
 கட்டமே காதல் என்று மூர்ச்சிக்கும் \*  
 கடல் வண்ணா! கடியை காண் என்னும் \*\*  
 வட்டவாய் நேமி வலங்கையா! என்னும் \*  
 வந்திடாய் என்றென்றே மயங்கும் \*  
 சிட்டனே! செழுநீர்த் திருவரங்கத்தாய்! \*  
 இவள் திறத்து என் சிந்தித்தாயே? ||4

சிந்திக்கும் திசைக்கும் தேறும் கை கூப்பும் \*  
 திருவரங்கத்துள்ளாய்! என்னும்  
 வந்திக்கும் \* ஆங்கே மழைக் கண்ணீர் மல்க \*  
 வந்திடாய் என்றென்றே மயங்கும் \*\*  
 அந்திப் போது அவுணன் உடல் இடந்தானே!  
 அலைகடல் கடைந்த ஆரமுதே \*  
 சந்தித்து உன் சரணம் சார்வதே வலித்த \*  
 தையலை மையல் செய்தானே! ||5

மையல் செய்து என்னை மனம் கவர்ந்தானே!  
 என்னும் \* மா மாயனே! என்னும் \*  
 செய்ய வாய் மணியே! என்னும் \* தண் புனல் சூழ்  
 திருவரங்கத்துள்ளாய்! என்னும் \*\*

வெய்ய வாள் தண்டு சங்கு சக்கரம் வில் ஏந்தும்  
விண்ணோர் முதல்! என்னும் \*  
பைகொள் பாம்பணையாய்! இவள் திறத்தருளாய் \*  
பாவியேன் செய்யற்பாலதுவே 116

பால துன்பங்கள் இன்பங்கள் படைத்தாய்! \*  
பற்றிலார் பற்ற நின்றானே! \*  
கால சக்கரத்தாய்! கடல் இடம் கொண்ட \*  
கடல் வண்ணா! கண்ணனே! என்னும் \*\*  
சேல்கொள் தண் புனல் சூழ் திருவரங்கத்தாய்!  
என்னும் \* என் தீர்த்தனே! என்னும் \*  
கோலமா மழைக் கண் பனிமல்க இருக்கும் \*  
என்னுடைக் கோமளக் கொழுந்தே 117

கொழுந்து வானவர்கட்கு! என்னும் குன்றேந்திக் \*  
கோநிரை காத்தவன்! என்னும் \*  
அழும் தொழும் ஆவி அனலவெவ்வுயிர்க்கும் \*  
அஞ்சன வண்ணனே! என்னும் \*\*  
எழுந்து மேல் நோக்கி இமைப்பிலள் இருக்கும் \*  
எங்ஙனே நோக்குகேன்? என்னும் \*  
செழும் தடம் புனல் சூழ் திருவரங்கத்தாய்! \*  
என் செய்கேன் என் திருமகட்கே? 118

\*\* என் திருமகள் சேர் மார்வனே என்னும்  
என்னுடை ஆவியே! என்னும் \*  
நின் திரு எயிற்றால் இடந்து நீ கொண்ட \*  
நிலமகள் கேள்வனே! என்னும் \*\*  
அன்றுருவேழும் தழுவி நீ கொண்ட \*  
ஆய்மகள் அன்பனே! என்னும் \*  
தென் திருவரங்கம் கோயில் கொண்டானே! \*  
தெளிகிலேன் முடிவு இவள் தனக்கே 119

முடிவு இவள் தனக்கு ஒன்றறிகிலேன் என்னும் \*  
 மூவுலகாளியே! என்னும் \*  
 கடி கமழ் கொன்றைச் சடையனே! என்னும் \*  
 நான்முகக் கடவுளே! என்னும் \*\*  
 வடிவுடை வானோர் தலைவனே! என்னும் \*  
 வண்திருவரங்கனே! என்னும் \*  
 அடி அடையாதாள் போல் இவள் அணுகி  
 அடைந்தனள் \* முகில் வண்ணன் அடியே 1110

\*\* முகில் வண்ணன் அடியை அடைந்து அருள் சூடி  
 உய்ந்தவன் \* மொய்புனல் பொருனல் \*  
 துகில் வண்ணத் தூநீர்ச் சேர்ப்பன் \* வண்பொழில் சூழ்  
 வண்குருகூர்ச் சடகோபன் \*\*  
 முகில் வண்ணன் அடி மேல் சொன்ன சொல் மாலை \*  
 ஆயிரத்து இப்பத்தும் வல்லார் \*  
 முகில் வண்ண வானத்து இமையவர் சூழ்  
 இருப்பர் \* பேரின்ப வெள்ளத்தே 1111

### நெடுமாற்கடிமை 8 - 10

\*\* நெடுமாற்கடிமை செய்வேன் போல் \* அவனைக் கருத வஞ்சித்து \*  
 தடுமாற்றற்ற தீக்கதிகள் \* முற்றும் தவிர்ந்த சதிர் நினைந்தால் \*\*  
 கொடுமா வினையேன் அவன் அடியார் அடியே \* கூடும் இது அல்லால் \*  
 விடுமாறென்பதென்? அந்தோ! \* வியன் மூவுலகு பெறினுமே 111

வியன் மூவுலகு பெறினும் போய்த் \* தானே தானே ஆனாலும் \*  
 புயல் மேகம் போல் திருமேனி அம்மான் \* புனை பூங்கழல் அடிக் கீழ் \*\*  
 சயமே அடிமை தலை நின்றார் திருத்தாள் வணங்கி \* இம்மையே  
 பயனே இன்பம் யான் பெற்றது உறுமோ பாவினேனுக்கே 112

உறுமோ பாவினேனுக்கு? இவ்வுலகம் மூன்றும் உடன் நிறைய \*  
 சிறுமா மேனி நிமிர்த்த \* என் செந்தாமரைக் கண் திருக்குறளன் \*\*

நறுமா விரை நாள் மலரடிக் கீழ்ப் \* புகுதல் அன்றி அவன் அடியார் \*  
சிறுமா மனிசராய் என்னை ஆண்டார் \* இங்கே திரியவே 113

இங்கே திரிந்தேற்கு இழுக்குற்றென் ? \* இருமாநிலம் முன் உண்டுமிழ்ந்த \*  
செங்கோலத்த பவள வாய்ச் \* செந்தாமரைக் கண் என் அம்மான் \*\*  
பொங்கேழ் புகழ்கள் வாய்வாய்ப் \* புலன் கொள் வடிவு என் மனத்ததாய் \*  
அங்கேய் மலர்கள் கையவாய்ப் \* வழிபட்டோட அருளிலே 114

வழிபட்டோட அருள் பெற்று \* மாயன் கோல மலரடிக் கீழ் \*  
சுழிபட்டோடும் சுடர்ச் சோதி வெள்ளத்து \* இன்புற்றிருந்தாலும் \*\*  
இழிபட்டோடும் உடலினில் பிறந்து \* தன் சீர் யான் கற்று \*  
மொழிபட்டோடும் கவி அமுதம் \* நுகர்ச்சி உறுமோ ? முழுதுமே 115

நுகர்ச்சி உறுமோ ? மூவுலகின் \* வீடு பேறு தன் கேழில் \*  
புகர்ச் செம்முகத்த களிறட்ட \* பொன் ஆழிக் கை என் அம்மான் \*\*  
நிகர்ச் செம்பங்கி எரி விழிகள் \* நீண்ட அசுரர் உயிர் எல்லாம் \*  
தகர்த்துண்டு உழுவும் புட்பாகன் \* பெரிய தனி மாப் புகழே ? 116

தனிமாப் புகழே எஞ்ஞான்றும் \* நிற்கும்படியாத் தான் தோன்றி \*  
முனிமாப் பிரம முதல் வித்தாய் \* உலகம் மூன்றும் முளைப்பித்த \*\*  
தனிமாத் தெய்வத் தளிரடிக் கீழ்ப் \* புகுதல் அன்றி அவன் அடியார் \*  
நனிமாக் கலவி இன்பமே \* நாளும் வாய்க்க நங்கட்கே 117

நாளும் வாய்க்க நங்கட்கு \* நளிர் நீர்க் கடலைப் படைத்து \* தன்  
தாளும் தோளும் முடிகளும் \* சமனிலாத பல பரப்பி \*\*  
நீளும் படர் பூங்கற்பகக் காவும் \* நிறை பன்னாயிற்றின் \*  
கோளுமுடைய மணிமலை போல் \* கிடந்தான் தமர்கள் கூட்டமே 118

தமர்கள் கூட்ட வல்வினையை \* நாசம் செய்யும் சதிர் மூர்த்தி \*  
அமர்கொள் ஆழி சங்கு வாள் \* வில் தண்டாதி பல் படையன் \*\*  
குமரன் கோல ஐங்கணை வேள் தாதை \* கோதில் அடியார் தம் \*  
தமர்கள் தமர்கள் தமர்களாம் \* சதிரே வாய்க்க தமிழேற்கே 119

வாய்க்க தமிழேற்கு ஊழி தோறூழி \* ஊழி மாகாயாம் \*  
 பூக்கோள் மேனி நான்கு தோள் \* பொன் ஆழிக் கை என் அம்மான் \*\*  
 நீக்கமில்லா அடியார் தம் \* அடியார் அடியார் அடியார் எங்  
 கோக்கள் \* அவர்க்கே குடிகளாய்ச் செல்லும் \* நல்ல கோட்பாடே ॥10

\*\* நல்ல கோட்பாட்டுலகங்கள் \* மூன்றின் உள்ளும் தான் நிறைந்த \*  
 அல்லிக் கமலக் கண்ணனை \* அந்தண் குருகூர்ச் சடகோபன் \*\*  
 சொல்லப்பட்ட ஆயிரத்துள் \* இவையும் பத்தும் வல்லார்கள் \*  
 நல்ல பதத்தால் மனை வாழ்வர் \* கொண்ட பெண்டிர் மக்களே ॥11

## மாலை நண்ணி 9 - 10

மாலை நண்ணித் \* தொழுதெழுமினோ வினை கெட \*  
 காலை மாலை \* கமல மலர் இட்டு நீர் \*\*  
 வேலை மோதும் மதிள் சூழ் \* திருக்கண்ணபுரத்து \*  
 ஆலின் மேலால் அமர்ந்தான் \* அடி இணைகளே ॥1

கள்ளவிழும் மலர் இட்டு நீர் இறைஞ்சுமின் \*  
 நள்ளி சேரும் வயல் சூழ் கிடங்கின் புடை \*\*  
 வெள்ளி ஏய்ந்த மதிள் சூழ் திருக்கண்ணபுரம்  
 உள்ளி\* நாளும் தொழுதெழுமினோ தொண்டரே! ॥2

தொண்டர்! நுந்தம் துயர் போக நீர் ஏகமாய்\*  
 விண்டு வாடா மலர் இட்டு \* நீர் இறைஞ்சுமின் \*\*  
 வண்டு பாடும் பொழில் சூழ் \* திருக்கண்ணபுரத்து  
 அண்ட வாணன் \* அமரர் பெருமாளையே ॥3

மாளை நோக்கி மடப் பின்னை தன் கேள்வனை \*  
 தேனை வாடா மலர் இட்டு நீர் இறைஞ்சுமின் \*\*  
 வாளை உந்தும் மதிள் சூழ் \* திருக்கண்ணபுரம் \*  
 தான் நயந்த பெருமான் \* சரணாகுமே ॥4

சரணமாகும் \* தன் தாள் அடைந்தார்க்கெல்லாம் \*  
மரணமானால் வைகுந்தம் கொடுக்கும் பிரான் \*\*  
அரண் அமைந்த மதிள் சூழ் திருக்கண்ணபுரத்  
தரணியாளன்\* தனதன்பர்க்கு அன்பாகுமே 115

அன்பனாகும் தன தாள் அடைந்தார்க்கெல்லாம் \*  
செம்பொன் ஆகத்து \* அவுணன் உடல் கீண்டவன் \*\*  
நன்பொன் ஏய்ந்த மதிள் சூழ் \* திருக்கண்ணபுரத்து  
அன்பன் \* நாளும் தன் மெய்யர்க்கு மெய்யனே 116

மெய்யனாகும்\* விரும்பித் தொழுவார்க்கெல்லாம்\*  
பொய்யனாகும் \* புறமே தொழுவார்க்கெல்லாம் \*\*  
செய்யில் வாளை உகளும் \* திருக்கண்ணபுரத்து  
ஐயன் \* ஆகத்தணைப்பார்கட்கு அணியனே 117

அணியனாகும் \* தன தாள் அடைந்தார்க்கெல்லாம் \*  
பிணியும் சாரா \* பிறவி கெடுத்தாளும் \*\*  
மணிபொன் ஏய்ந்த மதிள் சூழ்\* திருக்கண்ணபுரம்  
பணிமின்\* நாளும் பரமேட்டி தன் பாதமே 118

பாதம் நாளும் பணியத் தணியும் பிணி \*  
ஏதம் சாரா \* எனக்கேல் இனி என் குறை? \*\*  
வேத நாவர் விரும்பும் \* திருக்கண்ணபுரத்து  
ஆதியானை\* அடைந்தார்க்கு அல்லல் இல்லையே 119

இல்லை அல்லல் எனக்கேல் இனி என் குறை? \*  
அல்லி மாதர் அமரும்\* திருமார்பினன் \*\*  
கல்லில் ஏய்ந்த மதிள் சூழ் \* திருக்கண்ணபுரம்  
சொல்ல \* நாளும் துயர் பாடு சாராவே 1110

\*\* பாடு சாரா வினை பற்றற வேண்டுவீர் \*  
மாட நீடு\* குருகூர்ச் சடகோபன் \*\* சொல்

பாடலான தமிழ்\* ஆயிரத்துள் இப்பத்தும் \*  
பாடி ஆடிப்\* பணிமின் அவன் தாள்களே

1111

திருவாய்மொழி — சூழ்விசும்பு 10-9

\*\*சூழ்விசும்பணிமுகில் தூரியம் முழக்கின \*  
ஆழ்கடல் அலைதிரை கையெடுத்தாடின \*  
ஏழ்பொழிலும் வளமேந்திய என்னப்பன் \*  
வாழ்புகழ் நாரணன்தமரைக் கண்டுகந்தே. 111

நாரணன்தமரைக்கண்டுகந்து நல்நீர்முகில் \*  
பூரணபொற்குடம் பூரித்தது உயர்விண்ணில் \*  
நீரணிகடல்கள் நின்றார்த்தன \* நெடுவரைத்  
தோரணம்நிரைத்து எங்கும்தொழுதனருலகே. 112

தொழுதனருலகர்கள் தூபநல்மலர்மழை  
பொழிவனர் \* பூமியன்றளந்தவன் தமர்முன்னே \*  
எழுமினென்று இருமருங்கிசைத்தனர் முனிவர்கள் \*  
வழியிதுவைகுந்தற்கு என்று வந்துஎதிரே. 113

எதிரெதிர் இமையவர் இருப்பிடம்வகுத்தனர் \*  
கதிரவரவரவர் கைந்நிரைகாட்டினர் \*  
அதிர்குரல்முரசங்கள் அலைகடல் முழக்கொத்த \*  
மதுவிரிதுழாய்முடி மாதவன்தமர்க்கே. 114

மாதவன்தமரென்று வாசலில் வானவர் \*  
போதுமின் எமதிடம் புகுதுகவென்றலும் \*\*  
கீதங்கள் பாடினர் கின்னரர்கெருடர்கள் \*  
வேதநல்வாயவர் வேள்வியுள்மடுத்தே. 115

வேள்வியுள் மடுத்தலும் விரைகமழ் நறும்புகை \*  
காளங்கள் வலம்புரி கலந்து எங்கும் இசைத்தனர் \*  
ஆண்மின்கள் வானகம் ஆழியான்தமர் என்று \*  
வாளொண்கண் மடந்தையர் வாழ்த்தினர் மகிழ்ந்தே. 116

மடந்தையர் வாழ்த்தலும் மருதரும் வசுக்களும் \*  
தொடர்ந்து எங்கும் தோத்திரம் சொல்லினர் \* தொடுகடல்  
கிடந்த எங்கேசவன் கிளரொளிமணிமுடி \*  
குடந்தை எங்கோவலன் குடியடியார்க்கே. 117

குடியடியார் இவர் கோவிந்தன் தனக்கென்று \*  
முடியுடைவானவர் முறைமுறைஎதிர்கொள்ள \*  
கொடியணிநெடுமதிள் கோபுரம்குறுகினர் \*  
வடிவுடை மாதவன் வைகுந்தம் புகவே. 118

வைகுந்தம் புகுதலும் வாசலில் வானவர் \*  
வைகுந்தன்தமர் எமர் எமதிடம்புகுதென்று \*  
வைகுந்தத்து அமரரும் முனிவரும் வியந்தனர் \*  
வைகுந்தம்புகுவது மண்ணவர்விதியே. 119

விதிவகை புகுந்தனரென்று நல்வேதியர் \*  
பதியினில் பாங்கினில் பாதங்கள் கழுவினர் \*  
நிதியும் நற்சண்ணமும் நிரைகுடவிளக்கமும் \*  
மதிமுகமடந்தையர் ஏந்தினர் வந்தே. 1110

\*\*வந்தவர் எதிர் கொள்ள மாமணிமண்டபத்து \*  
அந்தமில் பேரின்பத்து அடியரோடு இருந்தமை \*  
கொந்தலர்பொழில் குருகூர்ச்சடகோபன் \* சொல்  
சந்தங்களாயிரத்து இவைவல்லார் முனிவரே. 1111

முனியே நான்முகனே 10-10

\*\* முனியே! நான்முகனே! \* முக்கண்ணப்பா! \* என் பொல்லாக்  
கனி வாய்த்\* தாமரைக் கண் கருமாணிக்கமே! என் கள்வா! \*\*  
தனியேன் ஆருயிரே! \* என் தலைமிசையாய் வந்திட்டு \*  
இனி நான் போகலொட்டேன்\* ஒன்றும் மாயம் செய்யேல் என்னையே 1



மாயம் செய்யேல் என்னை \* உன் திருமார்வத்து மாலை நங்கை \*  
வாசம் செய் பூங்குழலாள் திருவாணை நின் ஆணை கண்டாய் \*\*  
நேசம் செய்து உன்னோடு என்னை \* உயிர் வேறின்றி ஒன்றாகவே\*  
கூசம் செய்யாது கொண்டாய் என்னைக் கூவிக் கொள்ளாய் வந்தந்தோ 2

கூவிக் கொள்ளாய் வந்தந்தோ!\* என் பொல்லாக் கருமாணிக்கமே! \*  
ஆவிக் கோர் பற்றுக் கொம்பு \* நின்னலால் அறிகின்றிலேன் நான் \*\*  
மேவித் தொழும் பிரமன் சிவன் \* இந்திரன் ஆதிக்கெல்லாம் \*  
நாவிக் கமல முதற் கிழங்கே!\* உம்பர் அந்ததுவே 3

உம்பர் அந்தண் பாழேயோ!\* அதனுள் மிசை நீயேயோ 1\*  
அம்பர நற்சோதி! \* அதனுள் பிரமன் அரன் நீ \*\*  
உம்பரும் யாதவரும் படைத்த \* முனிவன் அவன் நீ\*  
எம்பரம் சாதிக்கலுற்று \* என்னைப் போர விட்டிடடாயே 4

போர விட்டிட்டு என்னை \* நீ புறம் போக்கலுற்றால்\* பின்னை யான்  
ஆரைக் கொண்டு எந்தையந்தோ \* எனதென்பதென் யான் என்பதென் \*\*  
தீர இரும்புண்ட நீரது போல\* என் ஆருயிரை  
ஆரப் பருக \* எனக்கு ஆராவமுதானாயே 5

எனக்காராவமுதாய் \* எனதாவியை இன்னுயிரை \*  
மனக்காராமை மன்னி உண்டிட்டாய் \* இனி உண்டொழியாய் \*\*  
புனக்காயா நிறத்த \* புண்டரீகக் கண் செங்கனி வாய் \*  
உனக்கேற்கும் கோல மலர்ப் பாவைக்கு \* அன்பா! என் அன்பேயோ!

\*\* கோல மலர் பாவைக்கன்பாகிய \* என் அன்பேயோ! \*  
நீல வரை இரண்டு பிறை கவ்வி\* நிமிர்ந்ததொப்ப \*\*  
கோல வராகம் ஒன்றாய் \* நிலம் கோட்டிடைக் கொண்ட எந்தாய்! \*  
நீலக் கடல் கடைந்தாய்\* உன்னைப் பெற்று இனிப் போக்குவனோ? 7

பெற்று இனிப் போக்குவனோ?\* உன்னை என் தனிப் பேருயிரை \*  
உற்ற இருவினையாய் \* உயிராய்ப் பயனாய் அவையாய் \*\*

முற்ற இம்முவுலகும் \* பெருந்தூறாய்த் தூற்றில் புக்கு \*  
முற்றக் கரந்தொளித்தாய்! என் முதல் தனி வித்தேயோ! 8

முதல் தனி வித்தேயோ! \*முழு முவுலகாதிக்கெல்லாம் \*  
முதல் தனி உன்னையுன்னை \* எனை நாள் வந்து கூடுவன் நான்? \*\*  
முதல் தனி அங்குமிங்கும் \* முழு முற்றுறு வாழ் பாழாய் \*  
முதல் தனி சூழ்ந்தகன்றாழ்ந்துயர்ந்த\* முடிவிலீயோ! 9

\*\* சூழ்ந்தகன்றாழ்ந்துயர்ந்த \* முடிவில் பெரும் பாழேயோ! \*  
சூழ்ந்ததனில் பெரிய \* பரநன்மலர்ச் சோதீயோ! \*  
சூழ்ந்ததனில் பெரிய \* சுடர்ஞான இன்பமேயோ! \*  
சூழ்ந்ததனில் பெரிய \* என்னவாவறச் சூழ்ந்தாயே! 10

\*\* அவாவறச்சூழ் \* அரியை அயனை அரனை அலற்றி \*  
அவாவற்று வீடுபெற்ற \* குருகூர்ச் சடகோபன் சொன்ன \*  
அவாவில் அந்தாதிகளால் \* இவை ஆயிரமும் \* முடிந்த  
அவாவில் அந்தாதி இப்பத்தறிந்தார் \* பிறந்தார் உயர்ந்தே. 11

உயர்வற உயர்நலம் உடையவன் யவனவன்  
மயர்வற மதிநலம் அருளினை யவனவன்  
அயர்வறும் அமரர்கள் அதிபதி யவனவன்  
துயரறு சுடரடி தொழுதெழன் மனனே!